

ТАҚРИЗ

ба кори диссертационии Исматулло Сунъатулло дар мавзуи “Таъсири омилҳои миллию этникӣ ба равандҳои сиёсии Шарқи анъанавӣ (таҷрибаи Афғонистон)” барои дарёфти дараҷаи илмии номзади илмҳои сиёсӣ аз рӯи ихтисоси 23.00.02 – Ниҳодҳо, равандҳо ва технологияҳои сиёсӣ

Олами муосир пайваста дар ҳолати тағйирпазирии муносибатҳо ва зиддияту муқовиматҳои гуногун қарор дорад. Кишварҳои Шарқи анъанавӣ, пеш аз ҳама, Афғонистон давраи мураккаби инкишофро сипарӣ менамоянд. Онҳо дар зери таъсири омилҳои гуногун низоми хосаи инкишофро ташаккул дода, онро ҳамчун воситаи рушд истифода менамоянд. Низоми инкишofi онҳо дар зери таъсири омилҳои гуногун сурат мегирад. Аз ҷумла, дар инкишофи онҳо мақом ва нақши таъсиррасониҳои омилҳои миллию этникӣ, ки ҷанбаи фаъоли сиёсӣ доранд ҷойгоҳи хосаero пайдо намудаанд. Вобаста ба ин, мавриди омӯзиш ва таҳқиқ қарор додани масъалаҳои таъсиррасониҳои миллию этникӣ дар шароити тағйироти пайвастаи муносиботи ҷамъиятӣ хеле мубрам аст. Муҳиммияти дигари масъалаи мазкур дар он аст, ки таъсиррасониҳои омилҳои миллию этникӣ дар шароити тағйирпазирии ҷомеаи муосири Афғонистон дар илми сиёсӣ собиқа надорад ва бори аввал дар шакли маҷмӯй мавриди баррасӣ қарор гирифта, шаклгирий ва такмили он вобаста ба вазъи сиёсию иҷтимоӣ марҳила ба марҳила мавриди таҳқиқ қарор гирифтааст.

Кори диссертационии Исматулло Сунъатулло дар мавзуи “Таъсири омилҳои миллию этникӣ ба равандҳои сиёсии Шарқи анъанавӣ (таҷрибаи Афғонистон)” ба проблемаи беҳтару самараноктар намудани низоми идоракунӣ дар шароити тағйироти ҷомеаи муосири

Афғонистон коркард шудааст. Ҳамчунин, рисолаи диссертационии мазкур ба масъалаҳои назариявии низоми таъсиррасониҳои омилҳои мухталиф ба равандҳои сиёсии Афғонистон, асосҳои назариявию методологӣ, ҷанбаҳои сиёсию иҷтимоӣ, роҳҳои баланд бардоштани самаранокии таъсиррасониҳо ва ғайра бахшида мешавад. Үнвонҷӯ дар рисолаи диссертационӣ бештар ба таҷрибаи Афғонистон, маҳсусан, давраи муосири муқовиматбори инкишофи он диққат дода, таҳаввулот дар низоми идораи ҷомеа, ташаккули низоми берун кашидан аз мочарои сиёсиро ба эътибор гирифта, ҷиҳатҳои таърихию сиёсии рушди кишвари ҷангзадаро мавриди омӯзиш ва таҳлил қарор додааст.

Таҳқиқи тағйиротҳо дар ҷанбаҳои сиёсию миллӣ ва роҳҳои баланд бардоштани самаранокии ҳалли низоъ ва проблемаҳои дигари инкишофи мутаносиби ҷомеаи Афғонистон, коркарди стратегияи дигаргунсозӣ дар ин самт дар кори диссертационӣ инъикос гардидаанд. Бинобар ин, мақсади асосии таҳқиқоти диссертационӣ таҳлили комплексӣ, баррасӣ намудани мақом ва нақши низоми таъсиррасонии омилҳои миллию этникӣ ба равандҳои сиёсӣ дар инкишофи кишвар ва ҳолатҳо ва маҳсусиятҳои самаранокии он мебошад.

Асосҳои методологии рисоларо усулҳои назариявию амалий ташкил додаанд ва ин диссертатсияро дар сатҳи илмӣ ва назариявӣ мустаҳкам месозад. Муносабатҳои методологӣ дар доираи истифодаи усулҳои концептуалий, соҳторӣ, меъёрию арзишӣ ва умумиилмӣ, таҳқиқи сиёсӣ, муқоисавӣ дар рисола мавриди истифода қарор дода шудаанд.

Диссертатсия аз се боб ва нуҳ зербоб иборат аст. Вазифаҳои рисола муайян намудани ҷараёнҳо ва равияҳои асосӣ дар дигаргуниҳои равандҳои сиёсӣ, асосноккуниҳо ва муайян намудани мақоми таъсиррасонии омилҳои марбут ба амалҳо ва фаъолиятҳои умумиятҳои миллию этникӣ дар таҳқими давлати миллӣ ва заминаҳои такмили ниҳоди идоракунӣ дар Афғонистон, хусусияти қабули қарорҳои сиёсӣ,

нақши онҳо дар ҳалли масъалаҳои мубрами сиёсии Афғонистон ва ғайра ба ҳисоб мераванд, ки дар бобу зербобӯ ба таври мушаххас ҳалли худро пайдо кардаанд.

Дар боби якуми кори диссертационӣ асосҳои назариявию методологии таҳқиқоти таъсиррасониҳои омили миллию этникӣ ба раванди сиёсии Афғонистон мавриди тадқиқ қарор дода шудааст, ки дар он соҳтор ва моҳияту консепсияҳои муосири соҳа таҳлилу баррасӣ шуданд.

Боби дуюми диссертатсия - “Моҳият ва хосиятҳои асосии назария ва амалияи федераликунонӣ” дорои моҳияти маҳсус буда, ҷанбаҳои миллию сиёсӣ ва нақши онҳо дар ҳалли масъалаҳои муҳими инкишофи чомеаи муосири Афғонистон баррасӣ гардидаанд. Ҳамчунин дар боби зикршуда ба таълимоти федерализм ва эҳтимолиятҳои истифодаи амалии он дар шароити кунуни Афғонистон, воқеяти миллию этникӣ дар Афғонистон ва таъсири он ба низоми сиёсии кишвар, федераликунонии Афғонистон дар доираи дарҳостҳои кишварҳои манфиатдор, зарурати қабули қарорҳои муҳими сиёсӣ ва инкишофи самараноки ҳаёти ҷамъиятӣ-сиёсӣ ва дигар масъалаҳои актуалий таҳлили зарурӣ пайдо намудаанд.

Боби сеюми диссертатсия - “Масъалаҳо ва дурнамои танзими муносибатҳои миллию этникӣ дар Афғонистон” ба ҳалли масъалаҳои зерин бахшида шудааст: нақши тоҷикон дар равандҳои сиёсию этникии Афғонистон, масъалаҳо ва дурнамои ҳукмронии паштунҳо дар Афғонистон ва паёмадҳои он, таҳаввули ҷойгоҳи узбекон, ҳазораҳо ва умумиятҳои дигари миллию этникӣ дар ҳаёти сиёсии Афғонистон. Бояд гуфт, ки дар шароити муосири рушди ҳаёти ҷамъиятии Афғонистон падидаҳои мазкур масъалаҳои мубрами рӯз маҳсуб ёфта, тамоми соҳторҳо, соҳаҳои муҳимми инкишофи чомеаи анъанавии Афғонистон аз онҳо вобастагӣ доранд.

Дар охири кори диссертационӣ хулоса ва пешниҳоду тавсияҳо муаллиф оварда шудаанд, ки аз истифодаи амалии рисола ва аҳамияти он дарак медиҳанд. Ба андешаи унвонҷӯ беҳтар ва самаранокгардонии низоми идоракуни Афғонистони мусир дар баробари тарҳҳои гуногуни назарияю илмӣ тавассути истифодаи таълимоти федераликунонии кишвар ва ташкили сохторҳои марбути чунин низом низ имконияти воқеяят пайдо намуданро дорад. Аз ин хотир, зарурати фаҳмиши назариявӣ ва методологии он дар тафаккури илмӣ ба миён меояд. Диссертант талош намудааст, ки оид ба масъалаи таҳқиқшаванда ва паҳлуҳои гуногуни масъала таҳқиқоти фарогир анҷом дихад.

Исматулло Сунъатулло дар диссертатсия қайд менамояд, ки таҳқиқи таъсиррасониҳои омилҳои миллию этникӣ дар раванди сиёсии Афғонистони мусир ба қатори масъалаҳои муҳимми илмҳои сиёсӣ ворид мегарданд, ки пайваста муносабати нав ва равишу диди илмии тозаро талаб менамояд. Ин амал бо табиати он ҳамчун зуҳуроти маҷмуӣ вобаста мебошад.

Кори диссертационӣ аз ҷиҳати назариявӣ ва амалӣ ҷолиб аст. Андешаҳои муаллиф доир ба масъалаҳои мавзуи таҳқиқшуда мантиқан саҳех баён гардидаанд ва аз ҷиҳати мазмуну мундариҷаи илмӣ низ устувор мебошанд. Таҳқиқи назариявӣ ва ҳолати амалии масъалаҳо моҳияти илмии диссертатсияро боз ҳам бештар мегардонанд. Диссертатсияи мазкур аз ҷиҳати сохтор ва ҳачми матн ба талаботҳои КОА назди Президенти Ҷумҳурии Тоҷикистон мувофиқ аст. Натиҷа ва дастовардҳои таҳқиқот, ҳолату хулосаҳо ва тавсияҳои муаллиф дар мақолаҳои илмии муаллиф дар маҷаллаҳои аз ҷониби Комиссияи олии аттестационии назди Президенти Ҷумҳурии Тоҷикистон тавсияшуда ва маҷмуи конференцияҳои ҷумҳуриявӣ ва байналмилалӣ инъикос гардидаанд.

Диссертатсия маҳсули кори илмии унвончӯ ба ҳисоб меравад ва ба талаботҳо доир ба диссертатсияҳо дар мавриди дарёфти дараҷаи илмии номзади илм мувоғиқ мебошад. Муаллифи он сазовори гирифтани дараҷаи номзади илмҳои сиёсӣ аз рӯйи ихтисоси 23.00.02 – Ниҳодҳо, равандҳо ва технологияҳои сиёсӣ мебошад.

Муқарризи холис:

Номзади илмҳои сиёсӣ, муаллими
калони кафедраи сиёсатшиносии
Донишгоҳи давлатии омӯзгории Тоҷикистон
ба номи С. Айнӣ

Амироров Т. Ш.

Суроға: Ҷумхурии Тоҷикистон, Донишгоҳи
давлатии омӯзгории Тоҷикистон ба номи С. Айнӣ,
734003, ш. Душанбе, хиёбони Рӯдакӣ 121.
Тел.: (+992 37) 224-13-83; 988616395
Сомонаи расмӣ: <http://www.rtsu.tj/ru/>

“Имзои Амироров Т.Ш -ро тасдиқ мекунам”:

Сардори шуъбаи кадрҳои
Донишгоҳи давлатии омӯзгории
Тоҷикистон ба номи С. Айнӣ

Мустафозода А.

